

ADİL ŞİRİN

**ŞƏHİD
GECƏYƏ
ÜÇ ELEGİYA**



- I -

**Qara bayraqdı göy üzü,
qar üstündə qan izi...**

**Qaranlığı tapdalayır,
qanlı, yalın ayaqlar.
Olüm çiçəyi açır
cadar-cadar torpaqlar.**

**Tank tırtılı altında,
inləyir igid gecə.
Çiyin-çiyinə yeridik,
ölümdən keçə-keçə.**

**Qara bayraqdı göy üzü,
qar üstündə qan izi...**

**Çiyin-çiyinə yeridik,
Ay-ulduzlu
bayraqların altında.
Eyni tale yazılmışdı
hamımızın alnında.**

- II -

**Uçmaq üçün doğulmuşdu,
bir qanadlı quş olmuşdu.
Qırıldı qolu qanadı,
dilində sözü qanadı.**

**Allah kimindi bu uşaq?
Qançır-qançırdı dil-dodaq.
Qucaqlayıb nəm torpağı,
gözləri elə bil oyaq.**

**Sinəsini deşib süngü,
açılan lələdi sanki.
Göy üzü qürbətədi ona,
ruhu canından sürgün.**

**On dörd-on beş yaşı olar,
gözümdə göz yaşı olar.
İndən belə bu dünyada
mələklərə qardaş olar.**

- III -

**Dağ başında günəş doğur,
Günəş doğur- qan qırmızı.
Ana Vətən, Ana Vətən,
özün sarı yaramızı.**

**Al qanımız halal olsun,
bu yurdun hər qarışına.
Şəhidlərimiz qaldırıb,
Günəşi dağ başına.**

**Yaramızı sarıyanda
bir gün Anamız Vətən.
Onda sənin yarandan
öpəcəm qardaşım mən.**